




Табигатъ жәүһәрләрә- күңеләм кыллары



Эшнең максаты

- төрле чыганаclar аша авыл тарихы, аның урнашу урыны белән танышу;
- материаллар жыю, өйрәнү һәм нәтижә чыгару;
- туган авылга хөрмәт тәрбияләү, матурлыкны күрә белергә, аның белән сокланырга күнектерү.

Бурычлары

- авыл тарихын тирәнтен өйрәнү өчен эзләнергә, өлкәннәрдән сорашырга, музей материаллары белән танышырга;
 - табигать жәүһәрләре белән танышу өчен экскурсияләр ясарга һәм сурәткә төшерергә, аларның „борчуларын” аңларга һәм ярдәм итәргә әзер булырга;
 - аларның кеше тормышында әһәмиятен ачыкларга.
- 

Смәелем – туган авылым

“Исмәгыйль пәйгамбәр исемен
Йөртә туган авылым.
Бик күп еллык тарихы бар
Борынгы шул авылым”

Туган авылым Смәел утырган урын элек кара урман белән капланган булган. Анда чыршы, нарат, усак, каен агачлары үскән. Ул агачларны чистартып, әкрәнләп кешеләр килеп урнаша башлаганнар. Моннан күп еллар элек монда марилар яшәгәннәр. Аннары бу урыннарда бер төркем татарлар килгәннәр. Аларның житәкчесе Исмәгыйль исемле булган. Ул бик батыр, укымышлы мулла, сәүдәгәр булган. Татарлар мариларны куып җибәреп, үзләре шунда урнашып калганнар. Шулай итеп бу авылны „Исмәгыйль авылы” дип йөртә башлаганнар. Вакытлар узду белән Исмәил, аннан Смәел дип йөртү сөйләм теленә кереп калган.

Авил бик тиз зурайган, кешеләргә җир җитми башлаган. Шактый кеше Киров өлкәсенә күчеп утырган, хәзер ул авыл **Яңа Смәел** дип атала.

Кайбер кешеләр Мари Автономияле өлкәсенә дә күчеп китәләр. Ул **Смәел Пүчинкәсе** дип атала.



Изгеләр чишмәсе

Авылның Фәсхетдин исемле игелекле кешесе изгеләр кабере янына агачлар утырткан. Бу агачлык бүгенге көндә Фәсхи таллыгы дип йөртелә. Ә таллык арасыннан чыккан чишмә „Изгеләр чишмәсе” дип йөртелә.

Бу чишмәнең суын төрле төбәкләрдә яшәүчеләр алырга кайта, авыручылар аннан сихәт таба.



Зират арты кушы

Юлчыларга юл күрсәтеп тора,
Зират арты кушы яктырып.
Үтүчеләр аның суын эчә,
Ялын итә шунда утырып.

Зәйдулла чишмәсе

Тыныч кына аккан бу чишмәнең
Ишетелә көмеш чыңлавы.

Тавышына кошлар да кушылса,
Ниләр тора шуны тыңлавы!



Утай чишмәсе

Әкрән генә, салмак кына булып,
Челтерәп ага Утай чишмәсе.
Буасында каз-үрдәкләр йөзә,
Эх, бер килә жырлап үтәсе.



Чәки чишмәсе

Тау астыннан чыга да,
Ерак араны үтә.
Гасырларны кичеп ул,
Намуслы хезмәт итә.



Авылым яныннан бормаланып **Шушма елгасы** ага. Аның исеме Арча районы Шушмабаш авылыннан башлануы белән бәйле икән. Элек аның суы мул булган, күпсанлы тегермәннәр эшләп торган. Елганың Текә яр (текә ярлы урыны), Диңгез күзе (бик тирән булып, кешеләр батып үлгән урыны), Кызлар комлыгы (кызларның яратып су коену урыны) дип аталган урыннары бар. Шушма елгасының юлы бик бормалы һәм бик озын. Ул Вятка (Нократ) елгасына коя.



Түбән болын янында,
Бар бер суны ерасы.
Бормалы юл ясаган,
Бу бит **Арбор елгасы**.



Жәй буге каз – үрдәкләр саклай торган авылның көньяк өлешенә урнашкан **Зур күле** дә бар. Ул Шушма елгасының иске юлында ясалган һәм олы юл белән бүленгән. Формасы озынча, ураксыйман, тирәнлегә 1 – 2 метр.

Бүленгән өлеше **Урта күл** дип йөртелә. Ел саен аның янында Сабантуй бәйрәме үткәрелә. Авыш колгасына менүчеләр күлгә мәтәлеп “су коенып” та чыгалар. Күлләр балыкка да бай.

КОРЫ ЕЛГАЛАР

Авылыбызда зур ерганак, чокырларны **коры елга** дип йөртөләр. Аларның күбесендә кечкенә инешләр дә бар. Шулар арасында Чурапан, Әхмәр, Шәм, Пыжна, Куян, Миркә, Коры елга, Салкын кое, Ар елгасы игътибарга лаек. Бу елгаларның матурлыгы мине таң калдырды. Жәен аларда жыеп бетерә алмаслык жиләк житешә.

Авыл халкы печәнән чабып торгач ул тагын да чистарып китә. Миңа әле бу елгаларда таныш булмаган үләннәр дә бик күп очрады. Өйрәнүне дәвам итәргә кирәклеген аңладым.

Болыннар

Авыл янында болыннар да шактый. **Аргы як** болыны алты өлешкә бүленеп атала: Озын, Ачы, Канач, Кече, Үтәгән болыны, Тегермән дугае. **Түбән болын** жидегә бүленгән: Шаган, Жәдегәр (Ядегәр), Ачы, Йомычкалы дугайлары, Арбур тамагы, Нечкә күл, Нәзир әрчүе.

Һәр болын үзенчә матур, үзенчә ямьле. Хезмәт сөйгән халыкны мул уңышлары белән сөендерәләр. Безгә шушындый матурлыкка сокланып, аны кадерләп сакларга, алардан дөрөс файдаланырга гына кала.

Болыны киң, күле матур,

Чишмәләре саф сулы.

Шуңа күрә яратадыр

Сине кечесе, зуры.

Ямьле туган жиребез,

Матур торган көнебез.

Синдә генә мул уңышлы **Бахет** кошы кирәк булса,

Смәелгә килегез!

Иркен басу-кырлары.